
אויף וואַקאַציע 


(8ַ סצענע אין אַ קאונטרי פּלאַץ) 
פּערואָנען: 
משה פיינטוש--אַ פּרעסער ביים פאַך, טראָנט אַ קור'ך 
געשוירן בערדל. 
קיילע -- זיין פרוי, אַ שווער-לייביגע אידענע. 
היים פייפ? -- אַ פינישער ביים פאַך, אַרבעט מיט משה'ן 
אין איין שאַפּ. 

כאַשע --- זיין פרוי, אַ דאַרע אידענע. 

רב מאָטשע -- אַן עלטערער איד, מיט אַ יאַרמעלקע אויפן קאָפּ. 

אין אַ זוניגן נאָכמיטאָג, אין אַ קאונטרי-פּלאַץ אויףּ דער וואראַנדע. 
עס שטייען צוויי טישלעך מיט עטלעכע שטולן אַרומגעשטעלט. דער אַלטער 
רב מאָטשע זיצט לעבן טיר אויף אַ ווינדשטול מיט אַ צייטונג אין האַנט, 
זיננט פאַר זיך , אויפן ים ווייעט אַ ווינטעלע". 

רב מאָטשע (קוקט אין דער צייטונג און װערט אין כעס): -- 
מיינע שונאים זאָלן אַזױ לעבן װי דאָס איז מעגלעך. די פּעיפּערס שרייבן 
דעם אמת, וי ס'איז אמת װאָס דער האָטעל-קיפּער האָט מיר אַלץ געשריבן 
וועגן זיין האָטעל. (קוקט וידער אין דער צייטונג און לייענט) הערט אַ גע- 
שיכטע, אַ פרוי פון 21 יאָר איז געלעגן געװאָרן מיט פיר קינדער, און די אַלע 
פיר זיינען אַ , זיבעלע", ס'הייסט זיבן חדשים װוי זי איז פאַרהייראַט. נו, איך 
װאָלט שווערן, אַז זי האָט זיי ניט געהאַט צו-פרי, נאָר, מסתמא האָט זי צו" 
שפּעט חתונה געהאַט... כאַדכאַ-כאַ. 

כ אַ שע (קומט אַרױס פון טיר, האַלטנדיק אין האַנט אַ טעשל קאָרטן, 
טאַשנדיג פּאַר זיך אַלֵיין) : --- װאָס לאַכט איר אַזױ געשמאַק, רב מאָטשע ? 
אייך האָט זיך עפּעס גע'חלומ'ט ? 

רב מאָטשע: -- ניין, מיר חלומ'ט זיך שוין מער ניט. איך לאַך 
דאָ פּון דעם פּעיפּער. איך לייען און זע, אַז דאָס איז כלו בלאָף. 

כאַשע: -- ס'איז אַלְלָאראַיט, עס זיינען נאָך פאַראַן גענוג פּעיפּערס, 
װאָס שרייבן אַמאָל דעם אמת אויך. 

רב מאָטשע: -- נו יע, צייטוננען זיינען אַזױ וי קאָרטן. עס 
ווענדט זיך װוי װער עס טאַשט זיי... 

כאַשע: -- איר האָט געזאָנט אַ קלונע זאַך. איך זאָל אַזױ לעבן וי 
ס'איז אמת. איך האָב נעכטן געשפּילט מיט דער גראָבער, די מיסעס קיילי 
פיינטוש. ווען איך לאָז איר כסדר , דילן", װאָלט איך פאַרלוירן, איר זאָלט 
מיר מוחל זיין, די פּאדעווקעס, און דאָס האָט נאָך די חוצפּה צו דערציילן, 
אַז איר מאַן האָט אַ רייכן געשעפט מיט אַן איינענעם , טשויטאבעקא". 

רב מאָטשע: -- װאָס לָ 

כאַ שע: -- אַזאַ מאַשין, אַזאַ אױיטאָמאָביל, 

רב מאָטשע (צעלאַכט זיך): -- זאָגט-זשע אַזױ. 

כאַשע: -- איר האָט נאָך ניט געזען אַזאַ אידענע, אַז זי ניט זיך. 
אַ רוק-צו צו דעם אויוון, איז שוין אַ בראָך צו אַלעמענס טעפּלעך, ווארום 
זי קאָכט דען אין אַ טאָפּ? דאָס אין דאָך אַ סאָלדאַטסקער קעס?. וו זי 
קומט-צו, גיט זי גלייך אַ שאַר אַװעק אַלעמענס טעפּלעך און פאַרכאַפּט די 
הייסע לאָך אויפן אויוון, און דערצו האָט דאָס נאָך אַ טבע מיט איר פליישינן 
קאָכלעפל אַ מיש צו געבן ביי יענעם אין די מילכיגס, צו זען, װאָס דאָרט 
טוט זיך. גלויבט מיר, רב מאָטשע, זִי קאָן ביי יענעם אַרױיס'גנב'ענען אַ 
באַקצאָן און יענער זאָל דאָס נאָרנישט פילן... 

(עס דערהערט זיך פון הינטער דער טיר אַ רופן פון אַ נראָבער שטימע : 
כאַשע פייפל, כאַשע פייפל, עס קאָכט זיך שוין ביי אייך ! כאַשע פייפ? לאָזט 
זיך צום טיר, עס קומט איר אָן אַנטקעגן קיילע.) 

קיילע: -- נייט, עס לויפט שוין. 

כאַשע: -- און אַז עס לויפט, דאַרף מען שרייען. (אָפּ.) 

קיילע (צו רב מאָטשען): -- נו, װאָס מאַכט איר עפּעם ? 

רב מאָטשע (זינגט זיך צו ,אויפן ים וייעט אַ ווינטעלע": -- 
איר ווייסט, קיילע, ווען מ'זינגט ? ווען מ'איז הונגעריג, 

קיילע: --- אייך איז גוט, אַז איר ווייסט ניט פון דעם קאָכאַלײן. 
די טאָכטער פּאָרעט זיך און איר קרינט פאַרטיגס. אָבער שלעכט איז מיר, 
אַז איך דאַרףּ שטיין ביים אויוון מיט אָט דער ברעטל, מיט דער כאַשען און 
קאָן דאָס ברעטל גיט .פאַרברענען --- אַ פייער אויף איר . . . פופצן באַזונ- 
דערע טעפּלעך מוז דאָס קאָכן . פלייש און פיש און זופּ און קאמפּאָט און 


ווערזשעטייבלס און װאָס ניט. איז ווען איך האָב איר דאָס נעכטן צוזאַמענ- 


געשמישט אין איין טאָפּ, אַז די אַנדערע ווייבער זאָלן אויך האָבן אַ שטיק? 
װאַרעמען פּלאַץ אויפן אויוון, האָט זי דאָס צעעפנט אויף מיר אַן אַטאָמישע 
באָמבע. איך זאָג אייך, ס'איז אַ שטיקל גליק װאָס די װאַסער איז געווען 
קאַלט, ווען ניט בריט זי מיך אִפּ פון אויבן ביז אונטן, 


סעם ליפצין 


רב מאָטשע: -- װאָס איך הער. זי זעט דאָך אויס, דאַכט זיך, 
אַזאַ שטילע פרוי. 

קיילע: -- אָט די שטילע װאַסערלעך לאָזן זיך נוט הערן... אַז 
וועלכער שװארץ-יאָר האָט זי דאָ געבראַכט? מילא, איך דאַרף ניט קיין 
האָטעלן, כ'בין אויף אַ דייעט, און װאָס איך קאָך איז נאָך צופיל, אָבער זי 
דאַרף דאָך פרעסן, טאָ װאָס טוט זי דאָ, אין קאָכאַליין האָטעל ? 

רב מאָטשע: -- איר וייסט דאָך, דאָ קאָסט בילינער. 

קיילע: -- בילינער} וי זי רעדט, איז זי דאָך אָנגעשטאָפּט מיט 
נאָלד. איר מאַן, זאָגט זי, איז אַ , רעלאסטייטניק" און זיי פאָרן אַרום אין 
אַ , שיוורעלייע", איז זי קראַנק צו גיין אין אַ רענעלן האָטעל. װאָס ווייסט 
איר, רב מאָטשע, זי איז דאָך אַזױ קאַרג, אַז זי קאָן אין דער נעים אַרײינליינן 
אַ קנעפּל און נעמען אַ דאַים רעשטע. 

(עס דערהערט זיך אַ נעשריי : קיילע, קיילע פיינטוש, עס ברענט ביי 
אייך !( 

כ אַש ע (קומט אַרױס): -- קיילע, עס ברענט ביי אייך. 

קיילע: -- זאָל ברענען, ס'איז ניט מיינס. ווען מיינס שטייט אויפן 
אויוון, בין איך לעבן אויוון. איך לויף ניט אין מיטן דערינען אַריינצוכאַפּן 
אַ דיל. 

כאַשע (טאַשט פאַר זיך די קאָרטן אין האַנט): -- אויב איר האָט 
שוין צייט, טאָ װאָס שטייט איר ?4 (ווייזט אויף די קאָרטן.) 

רב מאָטשע: -- טאַקע, נו, ,טאַים איז מאָני". (ווינט זיך און 
זינגט , אויפן ים ווייעט אַ ווינטעלע".) 

קיילע: -- נוט איז יענע וייבער, וועמענס מענער עס האָבן צייט, 
נעמט מען די מאַשין און מ'פאָרט אַרױס אַביס? צו דער ווייב. אָבער מיין 
מאַן איז דאָך פאַרנומען יעדע מינוט, און זיך אָפּרייסן פון ביזנעס קאָן 
ער ניט. 

כאַשע: -- און מיין מאַן האָט פיינט צו פאָרן אין אַזעלכענע פּלע- 
צער. ביי אים מוז אַלֵץ זיין ,איי װאָן", אַז ניט, זאָנט ער, איז בעסער 
גאָרנישט. 

קיילע (גיט אַ וואונק צום שפּילן): --- אָנפאַנגען אין צוויי הענט ? 

כאַשע: -- קאָרטן, איז וי אַ לאָמפּ פאַר פלינן.. עס וועלן באַלד זיין 
גענונ קיבעצער. 

(קיילע און כאַשע זעצן זיך ביים טישל, זוכן אין די טייסטערס דאָס 
געלט.) 

רב מאָטשע -- ווייזט אויס אַז קאָרטן איז דער בעסטער שלום- 
מאַכער אין דער וועלט. אַ גאַנצן טאָג רייסט מען זיך וי די הענער, אָבער 
קומט צום תהלימ'על (ווייזט אויף די קאָרטן) איז אין איין מינוט פאַראַן 
אַ מנין... אִי, ווייבער, ווייבער, אין קיין פּעיפּער האָב איך אייך נאָך ניט 
געזען אַריינקוקן. איר האָט צוויי זאַכן : אָדער זיך קריגן, אָדער --- שפּילן... 

כאַשע (צו רב מאָטשען) : --- איר מיינט אַז איך שפּיל פאַר פאַר- 
גענינן, --- די צרות שפּילן, 

רב מאָטשע (צו קיילען): -- נו, און פאַרװאָס שפּילט איך ? 

קיילע: --- איך האָב דען עפּעס אַנדערש װאָס צו טאָן ? 

(טאַשן די קאָרטן און שפּילן. כאַשע הייבט-אויף דעם קאָפּ, וי זי 
װאָלט דערזען עמיצן גייענדיג.) 

כאַ שע (וייזטאָן אין דער ריכטונג פונװאַנען מ'סומט): -- ווער 
שלעפּט זיך דאָס דאָרטן מיט אַ טשעמאָדאַן ? 


קיילע (דרייט-אויס דעם קאָפּ, דערלאַנגט אַ װואָרף די קאָרטן, אַ שאַר- 
אַריין די נעלט אין קעשענע) : -- דאָס איז דאָך מיין מאַן. משה, װאָס 
מאַכסטו? (זי לויפט אים אַנטקעגן, פּרובירט העלפן אַרויפנעמען דעם 
טשעמאָדאַן אויף דער װעראַנדע. זי שטעלט-פאָר איר מאַן פאַר כאַשען און 
רב מאָטשען. ער גיט רב מאָטשען אַ שלום-עליכם) איז זאָג מיר נאָר, װאָס 
טוסטו דאָ אין אַ פּראָסטן מיטנדערינען ? 

משה: -- ס'איז געװאָרן פלעק, ט'ער פאַרמאַכט דעם שאַפּ פאַר צוויי 
װאָכן. נו, איז װאָס װעל איך זיך װאַלגערן אין שטאָט ? 

קיילע (פּרובירט אים שלעפּן פאַרן פּאָלע, ער זאָל ניט רעדן): --- 
נו, האָסט גוט געטאָן, װאָס דו האָסט פאַרשלאָסן דאָס געשעפט און געקומען. 

משה (קוקט דערשטוינט): --- װאָס פּאַר אַ געשעפט ? דער באָס 
מיינער האָט פאַרמאַכט דעם שאַפּ, 

קיילע (װינקט צו אים, ער זאָל ניט רעדן): --- װילסט אַ גלעזל 
טיי ? זעץ זיך, רו זיך אָפּ. 

משה: --- טאַקע שווער געווען דאָס פּאָרן. (װישט זיך דעם שווייס) 


די באַן איז געפּאַקט, דער רויך שניידט אין פּנים, טאַקע שווער דער קומען. 
(זעצט זיך אויף אַ שטול.) 


כאַשע (ניט אַ וואונק צו רב מאָטשען) : --- ווען מיין מאַן קומט, 


װאָלט ער שוין געפאָרן מיט זיין שיוורעלייע. (ווענדט זיך צו משה'ן) פאַרװאָס 
| - זיינט איר ניט נעקומען מיט אייער טשוטאבעקא ? / 

משה (קוועטשט מיט די פּלייצעס): --- װאָס פרעגט זי? 

קיילע (צעטומלט פון דער פאַרלעגנהייט, פּרובירט אים פאַררעדן): 
--- ווילסט טיי, צי קאָפע ? 
משה: -- ניב װאָס דו האָסט, װועט שוין זיין נוט. (קיילע נייט-אָפּ 
אין קיך.) | | 

רב מאָטשע ווייזט-אָן): -- זעט נאָר, אָט קומען נאָך נעסט. 

כאַשע (דרייט-אויס דעם קאָפּ, ניט אַ פאַרברעך די הענט): --- חיים, 
מיין מאַן, חיים. (לויפט אים אַנטקעגן. זי קומט מיט אים אַרױף אויף דער 
װעראַנדע, וויל אים װאָס זאָגן) איז װאָס מאַכסטו, חיים, דו הערסט 4 -- --- 
(בלייבט אויך שטיין אין אַ פאַרלעננהייט.) 

משה (גיט זיך האַסטיג אַ שטעל-אויף פון שטול): --- חיים פייפל, 
דו ביסט דאָך געפאָרן מיט מיר אויף דערזעלביגער באַן, פאַרװאָס האָסטו מיר 
ניט געזאָגט, אַז דו פאָרסט 4 איך בין דאָך אויך איצט געקומען. 

ח יים: -- איז װאָס מאַכסטו? 

משה: -- געקומען אַביסל אויספּרעסן דאָס געזונט. און דו, חיים ? 

חיים: -- איך בין אויך געקומען אַביס? אויסלאַטן דאָס געזונט. 
מיר האָבן צוויי װאָכן וואקיישאָן, דאַרף מען מאַכן אַ נוץ פון דעם, 

כאַשע (דערשטוינט): -- איר קאָנט זיך ביידע ? 

קיילע (קומטאָן מיט אַ נלאָז טיי) : --- ווער איז דאָס ? 

ח יים (צעלאַכט זיך) : --- ס'הייסט, ווער איז דאָס ? איך מיט משה'ן 
אַרבעטן שוין צוועלף יאָר צוזאַמען אין איין שאַפּ, ער איז דער פּרעסער, און 
איך בין דער פינישער. 

(ביידע פרויען בלייבן שטיין וי פאַרלוירענע, מיט צעעפנטע מיילער. 
קיילע גיט אַ שטעל דאָס נלאָז טיי און גיסט-אויס.) 

משה: --- יאָ, מיר זיינען אַזלכע גוטע פריינט, אַז אפילו אין קאונטרי 
פאָרן מיר אין איין פּלאַץ.. . 


רב מאָטשע (צן כאַשען): -- דאָס איז אייער מאַן, דער ראלעס- 
טייטניק ? (ווענדט זיך צו קיילען) און דאָס איז אייער ביזנעסמאַן ? 

(ביידע פרויען בלייבן שטיין צעטומלט.) : 

כ אַשׁע (רופּט-אָפּ איר מאַן אָן אַ זייט) : חיים . . . (זי פאַרלירט דאָס 
לשון) חיים, חיים, מיר פאָרן היינט אַהיים ! פּאַק זיך נישט אויס. 


קיילע (שלעפּט אָן אַ זייט איר מאַן, משח'ן) : --- משח, טו זיך ניט 
אויס, מיו פאָרן היינט צוריס אי| שטאָט אַרײן ! 

רב מאָטשע לאַכט האַרציג, זיך ווענדנדיג צו ביידן, צו משה'ן 
און חיימ'ען) : -- ווען איר פאָלנט מיך, לאָזט איר זיי ביידן די ,ראלעסטייט- 
ניצע מיטן , שיוורעלייע" און די , ביזנעסליידי" מיטן , טשוטאבעקא" פאָרן 
אין דער היים, און איר --- דער פּרעסער מיטן שניידער --- בלייבט דאָ. ווייל 
אַרבעטער דאַרפן זיך אָפּרוען ! 

כאַשע און קיילע, וי זיר צוזאַמענגערעדט, גיבן אַ שפּיייאויס אין צוויי 
באַזונדערע ריכטוננען : , טפו זאָל דאָס ווערן"! חיים און משה קוקן זיי 
אָן וי משוגע.) י 

רב מאָטשע (צעלאַבט זיך אַזױ וויגנדיג אין שטו? ביז ער קייקלט 
זיך אַרונטער --- ליננדיג אויפן פּלאָר, לאַכט ער און טייטלט מיט פיננער צו 
די צוויי פרויען) : ,שיוורעלייע? און , טשוטאבעקא", כאיכשיכאַ. . 


(פּאָרהאַגג) 


איך וויל עסן 


(אַ סצענע אין 6 רעסטאָראַ) 
פּערואָנען: 


ערשטער קאָסטומער 
צווייטער קאָסטומער (אַביס? בלינדלעך) 
וועיטער (אַביסל טויבלעך) 

קעכין (עלטערע פרוי) 

מענער און פרויען קאָסטומער 


די סצענע סקומט פאָר מיטאָג-צייט אין אַ רעסטאָראַן, וואו עס שטייען 
אויסגעשטעלט עטלעכע טישן, שטולן, אויף די טישן קערבלעך מיט בולקעס 
און ברויט, ביי די זייטן, צעליינט אויף סערוועטקעס, אַלע נויטיגע עס- 
מכשירים. וועיטער לויפט אַריין און אַרױס צוגרייטנדיג אויף די טישן דאָס 
נויטינע, זאַלץ, פעפער, קריגלעך מיט װאַסער. 

וועיטער (רעדט צו זיך, קוקנדיג אויפן זיינער): --- שין, שוין 
באַלד צוועלף אַזיינער, באַלד קומט דער יאַריד. (כאַפּט זיך פאַר דער נאָז) 
שוין, זי האָט שוין פאַרטיג געמאַכט די פיש... (שרייט אַרין אין קיך) 
כאַשע, די פיש ברענט ביי דיר. (רעדט ווידער צו זיך) אַז װאָס זי טוט ברענט 
ביי איר אונטער די הענט... (ער נעמט וישן אַ טעלער, װאַרפט עס אַראָפּ 
און צעברעכט עס) היינטיגע טעלער, נאָר זיי ברעכן זיך. (קלייבט צונויף די 
שטיקלעך). 

ק עכין (קומט אַרין מיטן קאָך-לעפל אין האַנט): --- שוין ווידער 
צעבראָכן אַ טעלער ? איך דענק, אַז דו װאָלסט באַדאַרפט זיין אַ שדכן און 
ניט קיין וועיטער. איך האָב נאָך אַזאַ בריה אויף ברעכן טעלער װוי דו ניט 
יט 

(עס דערהערט זיך אַ סירענען-פייף, װאָס זאָגט אָן צוועלף מיטאָג. די 
קעכין לויפט צוריק אַריין אין קיך, דער וועיטער קלייבט ניך צונויף די 
ברעקלעך און טראָגט אַרױס. עס סומען אַריין : ערשטער קאָסטומער, צוויי- 
טער קאָסטומער, אַ גרופּע מענער און פרויען כאַפּן שטולן צום זיצן, גיסן 
זיך אין נלעזער װאַסער, מאַנכע רייסן שטיקער פון די בולקעס און עסן.) 

ערשטער קאָסטומער (צום צוייטן, ביים טיש: --- איך ניי 
אַרױס פון שאַפּ מיט אַן אַפּעטיט פון אַ העלפאַנד, און איידער מ'קריגט עפּעס 
עסן פאַרנייט דאָ דער אָפּעטיט. 

צ ווייט ער קאָס טומע ר (רייסט אִֶפּ אַ שטיק ברויט און 
בייסט אין דעם): --- איז װאָס טאַקע עסט מען ? 

ערששער קאָסטומער:-ששא, אָט גייט שוין דער וועיטער. 
(וועיטער קומט אַריין מיטן סערוועטקע איבערן האַנט.) 

וועיטער (לױפט איבער די טישלעך און רוסט אונטער אַ מעניו) ; 
--- איז װאָס װועט איר עסן? 

ער שט ער ק א ס טומ ע ר צום ועיטער): --- איז װאָס האָט 
איר צום עסן ? 


וועיטער (שטעלט אָן די האַנט צום אויער): --- איז װאָס װעט 
איר עסן ? 


צווייטער קאָסטומער:- איז װאָס האָט איר צום עסן? 


וועיטער (אַפּט די מעניו און דערלאַנגט אים): -- איז װאָס 
װועט איר עסן ? 

צווייט ער קאָס טומ ער (לינט אַװעק די מעניו: --- איז 
װאָס האָט איר צום עסן ? 

וועיטער (װיזט אָן אױף דער מעניו): --- לייענט, װעט איר 
וויסן װאָס עס קאָכט זיך אין טעפּל, 

צווייטער קאָסטומער (גיט אַ װאָרף די מעניו): --- ווען 
איך קאָן לייענען, װאָלט איך געווען אַ בעל-קורע, (צום ערשטן קאָסטומער) : 
-- זעסט אַ חכמה, ער זעט אַז איך זע ניט, הייסט ער מיר לייענען. 

וועיטער (לויפט אַרום די טישלעך, קומט צוריק צום ערשטן קאָס- 
טומער : --- איז װאָס, זאָגט איר, וועט איר עסן ? 

עוהשטער ק א סטומע ר (שריט שוין הויך צום וועיטער): 
--- װאָס האָט איר ? װאָס האָט איר אין קיך ? 

וועיטער: -- איר וילט די קעכין? 

ערשטע ר קאָסטומער: -- מיר וילן עסן, עסן. 

צווייטער קאָסטומער:--װער דאַרף די קעכין ? איך וויל 
עסן, עסן. 

וועיטער (אויפנערעגט): --- איר ווילט פאָרשפּייז, ווילט איר? 


, 

ערשטער אוןצווייטער קאָסטומערס:-- זאָל זיין 
פאַרשפּייז, אָבער װאָס איז דער פאָר - (דער וועיטער לאָזט זיי אין 
מיטן און לויפט צו צו אַ צווייטן טישל, שטעלט אָן דעם אויער, לויפט אַרױס 
אין קיך, ברענגט אַרײן אַ פּאָר טעלער מיט זופּ, שטעלט ביי זייערע טישן, 
פאַרוואַרפט די סערוועטקע אויפן האַנט און קומט-צו צו די צוויי קאָסטומער.) 

צווייטער קאָסטומער:-איז װאָס האָט איר פאַרשפּײן? 

ערשטער קאָסטומער: --איר האָט אַ שטיק? העריננ? 

וועיטער (אין איילעניש): -- װאָס? העריננ ? 

ביידע ק אָסטומערס: --יאָ, הערינג! 

וועיטער: -- איז װאָס פּאַר הערינג ווילט איר? (זאָגט אַרױס 
מיט איין אָטעם) געהאַקטע הערינג, געבאַקטע הערינג, מאַטשעס העריננ, 
שמאַלץ-הערינג, פּיקלד הערינג, מאַראנירטן העריננ, רוסישן הערינג, הערינג 
מיט נריק סאַלאַד, טאָמייטא הערינג אָדער ביסמאַרק הערינג ? 


ביידע קאָסטומערס (נעמען זיך וישן מיט די פערוועטקעס 
רעם שווייס פון פּנים): --- ניט מיר, ניט מיר 

וועיטער (לויפט-צו צו אַ צוייטן טישל, נעמט אַװעק אַ טעלער, 
לויפט אַריין אין קיך, טראָגט-צו אַ טעפּל קאַווע צום צווייטן טיש? און קומט- 
צו צו די צוויי קאָסטומערס) : --- איז װאָס פאַר אַ זופּ װועט איר עסן ? 

ערשטער קאָסטומער (שרייט הויך): -- זאָל זיין זופּ, דער- 
לאַנגט זופּ, מיר האָבן בלויז אַ האַלבע שעה פאַר דינער, ניט שוין זופּ, 

צווייטער קאָסטומער:-- זאָל זיין זוֹפּ. 


וועיטער (ניט זיך אַ װיש דעם שווייס) : --- זופּ? װאָס פאַר אַ זום 
וועט איר עסן + (רעכנט-אויס אויף ניך) פּאָטייטא זופּ, בינס זופּ, קרויט, 
קאַלטן באָרשט, ספּליט פּיס, וועדזשעטייבל זופּ, לאָקשן מיט בעבלעך, רייז 
מיט מילך, פאַרפל זופּ, קאַשע אָדער טשיקן זופּ ? 

ערשטער קאָסטומער (באַניסט זיין נעפּקין מיט קאַלט װאַ- 
סער און לייגט-צו צום קאָפּ) --- אִי, ער האָט מיך אָפּגעגאָסן מיט אַ קעס? 
זופֿ. . . 

צווייטער קאָסטומער:--גיט שוין װאָס איר ווילט. 

וועיטער: -- איז וילט איר ניט קיין זופּ. אפשר פלייש ? פלייש 
ווילט איר? 

עושטער קאָסטומער:: --געויס ווילן מיר. איך שטאַר 
עסן. שוין באַלד אַװעק די האַלבע שעה. ניט פלייש, ניט ביינער, ניט. 

וועיטער (שטעלט-אָן די האַנט צוםאויער): --- װעלכע פלייש 
ווילט איר ? (רעכנט אין איילעניש) קאַלבס-בראטן, קאטלעטן, לעם-טשאפּס, 
ריפיסטײק, קראשעטצע, טשאָק-סטייק, לעבער-סטייק, האַמבורגער, צינגלעך, 
טשיקן, געהאַקטע פלייש-קניידלעך, קישקע, קאָרנד-ביף מיט זויער"קרויט. 
אֵיאַ גוט. נו? (לויפט אַרױס אין קִיך און קומט אַריין צוריק) ניטאָ מער 
קיי| פלייש. (ביידע קאָסטומער בייסן מיט כעס דעם ברויט.) 

ער שט ער ק אַ סטומער (שרייט צום וועיטער): --- העי, ניט 
שוין װאָס ניט איז. 

צווייטער (לויפט נאָך דעם וועיטער, כאַפּט אים פאַרן האַנט און 
ברענגט אים צושלעפּן) : -- גאָט איז מיט אייך, האָט רחמנות, גיט שוין 
א קאפע מיט קעיק. 

| ערשטער קאָסטומער: -- זאָל שױן זיין כאָטש אַ קאפע 

זאָל שוין . . . 

וועיטער (שטעלטצו די האַנט לעבן אויער) : --- װאָס פאַר אַ קעיק ? 
יאָ, אייגענע געבאַקטע. (רעכנט-אויס אין איילעניש) ספּאנדזש קעיק, שטרורדל, 
סטראבערי שאָרט-קעיק, פרענטש פּעיסטרי, אַ קאָפּע רינג, ראגאלקעס, פּוטעך- 
סעיק, מאָן-קעיק, טשאָקאָלאַד-קעיק, האָניג-קעיק, צוקער-לעקאך, מאַנד?- 
ברויט, אָדער היימישע טשאַסטעס.. אַלזאָ, װאָס װעט איר נעמען ? 

(עס דערהערט זיך אַ סירענען-פייף, װאָס זאָגט אָן, אַז ס'איז שוין 
צוועלף-דרייסיג. די קאָסטומער אַרום די אַנדערע טישלעך לאָזן זיך אין דער 


ריכטונג צום אַרױסנאַנג פונ'ם רעסטאָראַן.) 


ער ש טע ר קאָסטומער: - שון האַלב נאָך צװעלף ? ווי 
איז מיר, קום . . . 


צווייסער קאָסטומער:-- שון האַלב נאָך צװעלף? 

וועיטער (האַלטנדיג אין האַנט אַ פּאָר ליידינע טעלער): --- איז 
װאָס װועט איר נעמען ? ׂ 

ביידע קאַ פ טומע ר (טרינקען אויף ניך אויס די גלעזער 
װאַסער) : --- מיר וועלן נעמען דעם וועג ! (לאָזן זיך האַסטיג צו דער טיר.) 

וועיטער (קוקט מיט כעס צו דער טיר) : --- מיינע גליקן! (די 
טעלער פאַלן אים אַרױס פון האַנט.) 


(פּאָרהאַנג) 


